



हैदराबाद की टीम छठे स्थान पर खिसक गई

ये दिल्ली की 5वीं जीत थी और अब 10 अंकों के साथ वो पांचवें नंबर पर पहुंच गई है जबकि हैदराबाद की टीम छठे स्थान पर खिसक गई है। दिल्ली के लिए अच्छी बात ये है कि वो नेट-रन-रेट में भी हैदराबाद की टीम से बेहतर है। प्लेआफ में पहुंचने की दिल्ली की उम्मीद अब भी जिंदा है। दिल्ली के अब 4 मैच बचे हैं यदि वो अपने बाकी बचे सभी मैच जीत लेती है तो उसके 18 अंक हो जाएंगे और वो आसानी से प्लेआफ में जगह बनाने में कामयाब हो जाएगी।

टी20 क्रिकेट में खलील ने पूरे किए 100 विकेट

एजेसी (वेब वार्ता न्यूज) नई दिल्ली। हैदराबाद के खिलाफ दिल्ली की जीत बेहद खास रही है। इस जीत ने दिल्ली के प्लेआफ में पहुंचने की उम्मीदों का न केवल जिंदा रखा बल्कि टीम को प्वाइंट्स टेबल में 5वें स्थान पर पहुंचा दिया है। यह मैच दिल्ली के तेज गेंदबाज खलील अहमद के लिए भी बेहद यादगार रहा। इस मैच में उन्होंने अपने टी20 करियर के 100 विकेट पूरे किए। उन्होंने ये उपलब्धि हैदराबाद के बल्लेबाज एडेन मार्करम को आउट करके हासिल किया। ये विकेट न केवल उनके लिए महत्वपूर्ण था बल्कि इस विकेट ने दिल्ली के जीत का रास्ता भी साफ कर दिया है। आउट होने से पहले मार्करम अच्छी लय में नजर आ रहे थे और वे 25 गेंदों पर 42 रन बना चुके थे। मैच की बात करें तो पहले बल्लेबाजी करते हुए दिल्ली ने डेविड वॉर्नर के 92 और रोवमैन पावेल के 67 रनों की पारी के दम पर 207 रन का सम्मानजनक स्कोर खड़ा किया। 208 रनों के लक्ष्य का पीछा करने उतरी हैदराबाद की शुरुआत अच्छी नहीं रही है 24 रन के स्कोर पर उसने दो विकेट खो दिए।

मैं आपके साथ नहीं खेल सकता, आप बहुत तेज दौड़ते हैं

क्रिकेट

कोहली टी20 में 40 बार रन आउट में हो चुके हैं शामिल

एजेसी (वेब वार्ता न्यूज)

पुणे। चेन्नई सुपर किंग्स के खिलाफ आईपीएल 2022 के मैच के दौरान रॉयल चैलेंजर्स बैंगलोर (आरसीबी) के पूर्व कप्तान विराट कोहली के साथ स्टार बल्लेबाज ग्लेन मैक्सवेल ने रन आउट होने के बाद मजाकिया अंदाज में कहा कि मैं आपके साथ बल्लेबाजी नहीं कर सकता, क्योंकि आप बहुत तेज दौड़ते हैं। कोहली और मैक्सवेल की बल्लेबाजी जोड़ी आईपीएल 2022 के मौजूदा सत्र में दो रन आउट में शामिल रही है। दोनों ही मौकों पर कोहली के जल्दी सिंगल लेने के चक्कर में उनके पार्टनर के लिए नुकसानदेह साबित हुआ।

चेन्नई सुपर किंग्स के खिलाफ मैच के नौवें ओवर में कोहली ने गेंद को खेलते हुए सिंगल लेने की कोशिश की लेकिन दूसरे छोर पर खड़े मैक्सवेल क्रीज पर पहुंचने में असफल रहे और केवल तीन रन



बनाकर पवेलियन लौट गए। इससे पहले 16 अप्रैल को, दिल्ली के खिलाफ अपने मैच में, कोहली ने इसी तरह एक सिंगल के चक्कर में थे, लेकिन मैक्सवेल ने रन लेने से मना दिया था, जिसके कोहली

बदकिस्मत रहे थे, क्योंकि उन्हें पवेलियन जाना पड़ा था।

मैक्सवेल ने मजाकिया अंदाज में कोहली से कहा, 'मैं आपके साथ बल्लेबाजी नहीं कर सकता। आप बहुत तेज दौड़ते हैं। आप बहुत तेज

दौड़ते हैं।' कोहली टी20 में 40 बार रन आउट में शामिल हो चुके हैं, जिसमें से वह 15 मौकों पर आउट हुए हैं। विशेष रूप से कोहली और मैक्सवेल अपनी पारी को अलग-अलग तरीकों से गति देते हैं। ऑस्ट्रेलियाई बल्लेबाज ने कोहली के 54.3 प्रतिशत की तुलना में टी20 क्रिकेट में बाउंड्री के माध्यम से 62.04 प्रतिशत से रन बनाए।

5000 से अधिक टी20 रन बनाने वाले 74 बल्लेबाजों में मैक्सवेल बाउंड्री के जरिए बनाए गए रनों के मामले में 22वें स्थान पर हैं, जबकि कोहली 58वें स्थान पर हैं। हालांकि, कुल मिलाकर कोहली और मैक्सवेल दोनों ही टी20 क्रिकेट में विकेटों के बीच सबसे तेज दौड़ते हैं, जबकि कोहली हर 120 रन पर रन-आउट में शामिल होते हैं, मैक्सवेल की भागीदारी हर 138 रन पर एक बार होती है। 3000 से अधिक रन बनाने वाले 30 बल्लेबाजों में मैक्सवेल चौथे और कोहली सातवें स्थान पर हैं।

इस बार भी गेंदबाजों में पर्पल कैप को लेकर मची हुई है होड़

एजेसी (वेब वार्ता न्यूज)

नई दिल्ली। इंडियन प्रीमियर लीग के 15वें सीजन में अब तक हुए मुकाबलों में बल्ले और गेंद का जबरदस्त रोमांच देखने को मिला है। इस सीजन में आईपीएल इतिहास की दो सबसे सफल टीमों प्वाइंट्स टेबल में नीचे तो पहली बार खेल रही दो टीमों टाप चार में बने हुए हैं। इस सीजन में अब तक हुए मैचों की बात करें तो यहां कुछ टीमों ने 200 से ज्यादा का स्कोर भी खड़ा किया है तो कुछ 68 जैसे लो स्कोर पर भी आउट हुए हैं। इसलिए हर बार की तरह इस बार भी गेंदबाजों में पर्पल कैप को लेकर होड़ मची हुई है। वर्तमान में इस सूची में युजवेंद्र चहल का कब्जा है। उन्होंने 10



मैचों में अपने विकेटों की संख्या को 19 कर लिया है। दूसरे नंबर पर एक बार फिर से दिल्ली के स्पिन गेंदबाज कुलदीप ने जगह बना ली है। उन्होंने हैदराबाद के खिलाफ मैच में 1 विकेट लेकर अपने विकेटों की संख्या को 18 कर लिया है।

तीसरे नंबर पर नए गेंदबाज की एंट्री हुई है। गुजरात के खिलाफ मैच में 4 विकेट लेने वाले कगिसो रबाडा तीसरे नंबर पर पहुंच गए हैं। अब उनके खाते में 9 मैचों में 17 विकेट हैं। रबाडा के इस प्रदर्शन के बाद टी


मंतराजन चौथे नंबर पर खिसक गए हैं। उन्होंने इतने मैचों में ही 17 विकेट हासिल किए हैं। आरसीबी के गेंदबाज वानिंदू हसरंगा 5वें नंबर पर पहुंच गए हैं। चेन्नई के खिलाफ मैच में उन्होंने 1 विकेट लेकर अपने विकेटों की संख्या को 16 कर लिया है। कोलकाता के गेंदबाज उमेश यादव छठे नंबर पर खिसक गए हैं। राजस्थान के खिलाफ मैच में 1 विकेट लेकर उन्होंने 10 मैचों में अपने विकेटों की संख्या को 15 कर लिया है।

7वें नंबर गुजरात के तेज गेंदबाज मोहम्मद शमी ने जगह बना ली है। अब उनके खाते में 10 मैचों में 15 विकेट हो गए हैं। 8वें नंबर पर आईपीएल का युवा संसेशन और अपनी रफ्तार से सबको चौंकाने वाले उमरान मलिक हैं।

डेविड वॉर्नर ने तोड़ा क्रिस गेल का सबसे बड़ा रिकॉर्ड

एजेसी (वेब वार्ता न्यूज) मुंबई। डेविड वॉर्नर ने टी 20 इतिहास में सबसे अधिक अर्धशतक बनाने का रिकॉर्ड तोड़ दिया। दिल्ली की कैपिटल्स के सलामी बल्लेबाज ने आईपीएल 2022 के एक मुकाबले में अपनी पुरानी फ्रेंचाइजी सनराइजर्स हैदराबाद के खिलाफ नाबाद 92 रनों की पारी खेली। यह अर्धशतक वॉर्नर के टी20 करियर का 89वां शतक था जो कैरेबियाई किंग क्रिस गेल से एक अधिक है। वॉर्नर ने अपनी नाबाद पारी के दौरान 58 गेंदों का सामना किया और 12 चौकों और तीन छक्कों का सामना किया। इस दौरान उनका सेलिब्रेशन देखकर लग रहा था कि उन्होंने अपनी पुरानी फ्रेंचाइजी से कप्तानी से हटाने और प्लेइंग इलेवन से बाहर करने का बदला ले लिया। इस लिस्ट में भारत के बल्लेबाजी सुपरस्टार विराट कोहली के नाम पर 77 अर्धशतक हैं और वह सबसे अधिक अर्धशतक लगाने वाले बल्लेबाजों में तीसरे नंबर पर हैं। हालांकि, वॉर्नर और कोहली में 11 फिफ्टी का अंतर है। पाकिस्तान के हरफनमौला खिलाड़ी शोएब मलिक चौथे स्थान पर हैं। उनके नाम 71 फिफ्टी है।

न्यूज डायरी



चीन में कोरोना की मार, इस साल हांगजो में होने वाला एशियन गेम्स हुआ स्थगित

एजेसी (वेब वार्ता न्यूज) पेइचिंग। चीन में कोविड-19 के बढ़ते मामलों के कारण इस साल सितंबर में हांगजो में होने वाले एशियाई खेलों को शुक्रवार को स्थगित कर दिया गया। सरकारी समाचार चैनल सीजीटीएन टीवी के अनुसार ओसीए ने 19वें एशियाई खेलों को स्थगित कर दिया है जिसे ओलंपिक के बाद दूसरा सबसे बड़ा खेल आयोजन माना जाता है। पूर्व कार्यक्रम के अनुसार इन खेलों का आयोजन शंघाई से लगभग 175 किलोमीटर दक्षिण पश्चिम में स्थित झेजियांग प्रांत की राजधानी हांगजो में 10 से 25 सितंबर के बीच किया जाना था। खेलों की आधिकारिक वेबसाइट पर बयान में कहा गया है, 'एशियाई ओलंपिक परिषद ने घोषणा की है कि 10 से 25 सितंबर, 2022 तक हांगजो, चीन में होने वाले 19वें एशियाई खेलों को स्थगित कर दिया जाएगा।' यह फैसला इसलिए किया गया क्योंकि चीन अभी कोविड-19 से जूझ रहा है। शंघाई में प्रत्येक दिन रिकॉर्ड संख्या में मामले आ रहे हैं जो कि मेजबान शहर हांगजो से अधिक दूर नहीं है।

मुंबई टीम को रोहित शर्मा और जसप्रीत बुमराह को क्यों देना चाहिए आराम

एजेसी (वेब वार्ता न्यूज) नई दिल्ली। आईपीएल 2022 में मुंबई की टीम का प्रदर्शन काफी निराश करने वाला रहा और ये टीम अब प्लेआफ की दौड़ से भी बाहर हो चुकी है। मुंबई टीम के इस खराब प्रदर्शन के बाद टीम इंडिया के ओपनर बल्लेबाज वीरेंद्र सहवाग ने मुंबई टीम को एक अहम सलाह दी। सहवाग का मानना है कि मुंबई की टीम प्लेआफ की दौड़ से पहले ही बाहर हो चुकी है इसलिए उन्हें अपने सीनियर खिलाड़ियों जैसे रोहित शर्मा व जसप्रीत बुमराह को आराम देना चाहिए। सहवाग ने इन खिलाड़ियों को आराम देने की बात क्यों कही इसका भी उन्होंने खुलासा किया। सहवाग ने कहा कि अब मुंबई की टीम को अगले सीजन की तैयारियों पर ध्यान देना चाहिए और इसी वजह से उन्हें सीनियर खिलाड़ियों को आराम देकर अपने बेंच स्ट्रेंथ को आजमाना चाहिए। सहवाग ने क्रिकबज के साथ बात करते हुए कहा कि रोहित शर्मा और जसप्रीत बुमराह जैसे सीनियर खिलाड़ियों को आराम देने का यही सही मौका है। वो नए खिलाड़ियों को आजमा सकते हैं जिससे कि उन्हें पता चले कि किस खिलाड़ी को रिटैन किया जाए और किसे रिलीज करना चाहिए।

दिनेश लाड दे रहे हैं गेंदबाज मखाया एंटिनी के बेटे को मुफ्त में कोचिंग

एजेसी (वेब वार्ता न्यूज) मुंबई। दक्षिण अफ्रीका के पूर्व तेज गेंदबाज मखाया एंटिनी के बेटे थॉडो भारतीय कप्तान रोहित शर्मा और हरफनमौला शार्दुल ठाकुर को प्रशिक्षण देने वाले कोच दिनेश लाड से यहाँ क्रिकेट के गुरु सीख रहे हैं। बायें हाथ के बल्लेबाज और दायें हाथ के गेंदबाज थॉडो ने 2018 में अंडर-19 विश्व कप में दक्षिण अफ्रीका का प्रतिनिधित्व किया था। यह 21 साल का खिलाड़ी यहाँ के बोरीवली उपनगरीय क्षेत्र में स्थित स्वामी विवेकानंद स्कूल में लाड की देखरेख में अभ्यास कर रहा है। मखाया एंटिनी ने दक्षिण अफ्रीका के लिए 101 टेस्ट मैच में 390 विकेट लिए हैं। लाड ने बताया, 'वह रेलवे टीम के मेरे एक छात्र के माध्यम से यहाँ आया है। मेरा छात्र लीजेंड्स टूर्नामेंट में दक्षिण अफ्रीका की टीम में सहायक था और उसी ने मेरे बारे में मखाया को बताया।' उन्होंने कहा, 'दक्षिण अफ्रीका में क्रिकेट का सत्र खत्म हो गया है।

इतिहास की दूसरी सबसे फास्ट बॉल फेंककर भी पिट गए उमरान मलिक

एजेसी (वेब वार्ता न्यूज) नई दिल्ली। उमरान मलिक अब किसी पहचान के मोहताज नहीं हैं। इधर आईपीएल में यह तूफानी पेसर आग उगलता है तो उधर सोशल मीडिया पर उनके नाम का उंचा बजने लगता है। उमरान टिवटर पर ट्रेंड होने लगते हैं। फेसबुक पर लोग तारीफ में कसीदे जड़ने लगते हैं। दिल्ली कैपिटल्स के खिलाफ गुरुवार रात तो सनराइजर्स हैदराबाद के इस खिलाड़ी ने बवाल कर दिया। 157 KMPH की रफ्तार निकालकर इस सीजन की सबसे फास्ट गेंद फेंक दी। इतना ही नहीं यह आईपीएल इतिहास की दूसरी सबसे तेज गेंद भी थी। अब यहाँ सवाल यह उठता है कि क्या तेज फेंकना ही सबकुछ है।